

# CHRYŚCIJAŃSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 12 (196)

Vilnia, 10 krasavika 1939 h. — Wilno, 10 kwietnia 1939 r.

Hod XII

## Uskrašeńnie Chrystova — pravodnaja zorka žyćcia čaŭavieka

Vialikdzień. Śvietłaje i radas-  
naje heta ţviata. Jano nam pry-  
paminaje dziŭny fakt z žyćcia Chry-  
sta na ziamli, jaki, prajšoŭšy stra-  
šennŭja ciarpieńni, muki i kryžovu-  
ju śmierć, nie paddaŭsia śmierci i  
ŭvaskros da žyćcia. Znača, Vialik-  
dzień, — heta sapraŭdy ţviata ra-  
daści i žyćcia.

Ideja ŭskrašeńnia, pryncyp pie-  
ramohi śmierci śmierciaj spatyka-  
jem u pryrodzie, u žyćci arhanič-  
nym. Pierahnivajučaja raślina, ra-  
składajučajesia cieła žviaryny i  
čaŭavieka žjaŭlajecca pryncypam  
dalejšaha arhaničnaha žyćcia.

Hety-ž самы pryncyp pierama-  
hańnia śmierci śmierciaj spatyka-  
jem tak-ža i ŭ žyćci ducha čaŭa-  
vieka, jak haŭoŭny motar jaho žyć-  
cia i asabistaha i hramadzkaha.  
Čaŭaviek, jaki cierpieć dla jakoj  
dobraj i vialikaj idei i jaki časta  
za henuju ideju pamiraje, žbiraje,  
nahramadžvaje zapas niejkej nia-  
vidomaj siły, jakaja davodzić da  
pieramohi zła i niapraŭdy i da  
ŭskrašeńnia.

Uskrašeńnie Chrystova — heta  
jak-by ahulnaja ilustracyja, jak-by  
niejkaje čaradzieskaje lustra, u ja-  
kim žyćcio čaŭavieka adbivajecca  
u cetaści, u paŭnacie svajej. Adhe-  
tul jość jasnaj i praŭdzivaść faktu  
Chrystovaha ŭskrašeńnia. Bo pry-  
dumać ideju, jakaja adkryta-b ha-  
ŭoŭny pryncyp žyćcia dla čaŭa-  
vietva na ŭsie viaki, na ŭsio jaho  
žyćcio, nia moža čaŭaviek, a mo-  
ža heta tolki Boh.

Voš-ža Chrystovaje ŭskrašeńnie  
— heta pradusim raźviazka zahad-  
ki našaha žyćcia. Žyćcia ŭsie ža-  
dajuć i žadajuć niečaby jakoha,  
ale dobraha, pryhožaha, spraviad-  
livaha. Tymčasam žyćcio naša poŭ-  
naje supiarečnaściaŭ, poŭnaje kan-  
trastaŭ, jakija, zdajecca, uzajemna  
vyklučajucca i ŭzajemna niščacca.  
I kali pajści z jakoj falšyvaj idejaj,  
dyk zamiest žyćcia možam znajści  
tolki pahibiel. Chrystos skazaŭ:  
„Chto choča svaju dušu zbavić, —  
zahubić jaje, a chto zhubić svaju  
dušu dzieła mianie, toj znajdzie  
jaje“. Tak i jość. Treba čaŭavieku  
siańnia ciažka pracavać, ciarpieć  
i barocca, a mo' navat i pamirać,  
kab nazaŭtra było chleba, kab na-  
dŭjšta spraviadlivaść, kab choć dla  
nastupnych pakaleńniaŭ žyć było  
i lepš i śvietlej.

Na Kalvaryi bačym raśpiataha  
Chrysta, ale pašla ŭvaskrosšaha  
bačym tam tak-ža žydoŭski syne-  
dryjon i rymskaha namieśnika Pił-  
ta, jakija z Kalvaryi adyjšli zvaja-  
vanymi i pieramožanymi. Chrystos  
na Kalvaryi — heta pryncyp vieč-  
naha žyćcia, dabra i praŭdy, a sy-  
nedryjon i Piłat — heta panižeń-  
nie i ŭpadak.

Chrystovaje ŭskrašeńnie žjaŭla-  
jecca dla čaŭavieka tak-ža dyrek-  
tyvaj u jahonym ciažkim i zabłu-  
tanym žyćci. Chrystos ŭvaskrosšy  
spaŭčuŭ kantrasty, hetuju zmoru  
ludzkoaha žyćcia: jon pieramoh kry-  
vavuju Kalvaryju, pieramoh tryumf  
i naruhi vorahaŭ, zvajavaŭ svaje  
ciarpieńni, a tak-ža svaju śmierć

Usim našym supracouńnikom,  
padpiščykam, čytačom i prychilni-  
kam žadajem ščaślivaha i viasio-  
łaha ţviata Chrystovaha Uskra-  
šeńnia!...

Redakcyja i Wydaviectva  
„Chryścijanskaj Dumki“

i mahiłu. I sapraŭdy, ci-ž moža być  
što bolšaje na śviecie, jak fakt  
uskrašeńnia Chrystovaha, jak vyni-  
kajučaja adhetul ideja i pryncyp  
pieramohi ŭ našym žyćci dabra  
i praŭdy nad złom, nad falšam,  
nad ciemraj? Sapraŭdy, toj jość naj-  
bolšy vučyciel, jaki vuča nas pie-  
ramahać u žyćci ŭsiakaje zło i na-  
vat samuju śmierć. „My, kaža Apo-  
stał Pavał, prapaviedvajem raśpia-  
taha Chrysta, dla Žydoŭ zharšeń-  
nie, dla pahan paśmiešyšča, a dla  
paklikanych siłu i mudraść Božuju“.

Uskrašeńnie Chrystova ŭrešcie  
heta paciecha i nadzieja dla ŭsich  
raśpiatych ziemskaj niadolaju, dla  
ŭsich pryhnoblonych, pakryŭdža-  
nych, źniavažanych, cierpiačych,  
umirajučych. Bo Chrystova ŭskra-  
šeńnie — heta Božaja mudraść  
dla šukajučych praŭdy, heta pra-  
vodnaja zorka ŭ ciemnacie ludz-  
koha žyćcia. Nijakija dyktatory,  
što paniavolać narody, nia zdola-  
juć utrymać svajho brutalnaha i  
niespraviadlivaha vaŭadarstva na-  
suproć Praŭdy, jakaja była raś-  
piata i ŭvaskreśla...





## „Litoŭski narod i hety ŭdar pieraniasie mužna“

Adziny litoŭski port Kłajpedu hitlerouŭskija Niemcy, jak viedajem, zahrabili i dałučyli da Niamieččyny. Jak u adnosinach da Čechii i Zakarpackaj Ukrainy, tak i da Litvy, Hitler staptaŭ samyja elementarnyja pryncypy etyki i spraviadliwaści. Litoŭski narod hety ŭdar adčuŭ duža baluča i hlyboka im praniaŭsia. Hety bol i sum spatykajem tak-ža i ŭ litoŭskaj presie ŭ Vilni. U № 36 hazety „Aidas“, u artykule „U balučy mament“ miž inšym čytajem:

„U žyćci narodaŭ, tak i ŭ žyćci paasobnych ludziej, byvajuć roznyja mamenty. Časam narod doŭhija viaki žyvie ščaśliwa, a pašla traplaje ŭ vialikaje niaščaście. Asabliva ciažkoj była daroha našaha narodu. Ciažkoj nia tolki dla taho, što naš narod maŭ, ale tak-ža i dla taho, što los praznačyŭ nam žyć miž vializarnymi narodami, pavadary jakich zdavion-daŭna nie kiravalisia spraviadliwaściam, ale najčašciej hvaltam.

Zahrableńnie ŭ kancy XVIII st. litoŭskaha i polskaha narodaŭ, zbureńnie ich dziaržavy było niazvyčajna vialikim hvaltam, vializarnym mižnarodnym prastupkam, za što spraviadlivaja ruka Najvyšejšaha baluča pakarała Aŭstryju i Rasieju. Astaŭsia tolki niakranutym treci ŭčasnik henaha pahromu litoŭskapolskaj dziaržavy — Niemcy. Praŭda, pa Vialikaj vajnie jany byli pavaleny, ale pieramožcy nie zaŭvažyli, nia znali, što Niemcy padobnyja da lehien-

darnaj dzieviacihaŭovaj hidry.

Adna z henych haloŭ pryčisnuła i naš narod, asabliva tych našych bratoŭ i siaścior, katoryja ŭ niamieckija ruki lučyli daŭno, niekalki sot hadoŭ tamu“.

Dalej aŭtar henaha artykułu, padčyrknuŭшы radasny fakt u žyćci litoŭskaha narodu pavarotu Kłajpedy da Litvy i mirnuju litoŭskuju palityku, urešcie kaža:

„I voš pa 16-cioch hadoch Litva ŭžnoŭ straciła Kłajpedzki kraj, u jakim jošć da 140 tysiač nasielnictva i jaki vialičynioj svajej mała mienšy za šviancianski paviet. Utrata Kłajpedy, jak z boku nacyjanalna ha honaru, tak i pad uzhladam ekanamičnym, heta duža balučy ŭdar. Schavać hetaha nianiožna. Ale niamožna nia ŭspomnć i taho, što litoŭski narod u svajej minuŭščynie mieŭ kudy bolšyja niaščaści. Adnak-ža rospačy nie paddaŭsia, ruk nie apuściŭ, ale j dalej, apioršysia na svaich siłach, pracavaŭ i sapraŭdy šmat dakanaŭ.

I ciapier hety ŭdar naš narod mužna pieraniasie; ŭdar hety nie aslabić hetaha narodu enerhii dalej pracavać dla svajho dabra“.

Ad siabie možam tolki pažadać, kab litoŭski narod hety tak kryŭdny ŭdar, jaki jon dastaŭ ad Hitlera, sapraŭdy pieranios mužna i kab ŭdar hety ŭzbudziŭ u litoŭskim narodzie novyja siły dziela zahajeńnia Kłajpedzkaj rany i dziela dalejšaj pracy dla svajho dabra.

M. K.

## Žmiena ŭnutranaj palityki ŭ Litvie

Premjer hien. Černius sarhani-zavaŭ novy ŭrad Litvy, abjednyvajučy ŭsie litoŭskija palityčnyja ŭhrupavańni. U sklad novaha ŭradu ŭvajšli pradstaŭniki chryścianskaj demakracyi, sialanska-narodnaj ideolohičnaj hrupy i nacyjanalisty. Takim čynam paŭstaŭ urad koncentracyi Litoŭskaha narodu. Hety ŭrad padtrymlivajuć i sacyjalisty.

**Vymoŭnaže maŭčańnie litoŭskaha Sojmu.** Pašla adarvańnia ad Litvy Kłajpedzskaha kraju adbylosia pasiedžańnie litoŭskaha Sojmu, na jakoje prybyŭ premjer hien. Černius i ministar zahranicznych spraŭ Urbšys, jaki pradstaviŭ Sojmu pryčynu i sposab adstupleńnia dla Niamieččyny Kłajpedzskaha kraju i paprašiŭ zachvierdžańnia „dahavoru“, zaklučanaha miž Litvoj i Niamieččynaj. Pašla pramovy min. Urbšysa, pašo Putvunskis, pajaśniajučy pramovu min. Urbšysa i pałažeńnie Litvy, padaŭ takuju prapanovu:

„Sojm daje patrebnuju zhodu dziela ratyfikacyi niamiecka-litoŭskaha dahavoru“.

Maršalak Sojmu šakenis pytaje: „Čto prociŭ i čto ŭstrymlivajecca ad hałasavańnia?“ Ŭsie pasly maŭčali...

Maršalak ščviardžaje, što prapanova pašo Putvunskisa prymanajecca.

Hetak maŭčańniem litoŭski Sojm vykazaŭ poŭnaže zrazumieńnie pałažeńnia i kryŭdu Litoŭskaha narodu.



АД. СТАНКЕВИЧ

## ХРЫСЬЦІЯНСТВА<sup>11)</sup> І БЕЛАРУСКІ НАРОД

(У 950-ыя ўгодкі Хросту Беларусі: 988/9—1938/9)

### VI

Што такое народ і Хрысьціянства ў працэсе тварэньня Беларускага народу ў першым пэрыядзе яго гісторыі.

*Што такое народ. Розныя тэорыі. Наш пагляд. Руйнуючая роля паганства. Будуючая роля Хрысьціянства.*

У XI—XII ст. ўвесь народ беларускіх князьстваў ужо быў хрысьціянскім. Хрысьціянства пранікала сыпярша да вышэйшых клясаў, а пась-

ля і да шырокіх народных масаў. Прыгледзім-ся-ж, якую роль адыграла Хрысьціянства ў гэтым часе ў працэсе тварэньня беларускай нацыянальнасьці.

Але прад тым не адрэчы тут будзе запытацца, якія дзейнікі ўплываюць на тое, што паўстае нацыянальнасьць, ці проста — што становіць нацыянальнасьць? Звычайна адну нацыю ад другой выдзяляюць і адрожніваюць: язык, тэрыторыя, звычаі і абычаі, рэлігія. Часта можна спаткацца з паглядам, што гэтыя іменна асаблівасьці якога народу і зьяўляюцца ягонай нацыянальнай сутнасьцяй. Але пагляд гэтакі няпэўны. Усе гэтыя нацыянальныя асаблівасьці якога народу ў сваю чаргу патрабуюць выясьненьня, адкуль яны бяруцца і ці бяз іх магчыма нацыя?

Аб тым, што такое народ, у навуцы існу-



## Z niadaŭnych trahičnych dzion Karpackaje Ukrainy

Hrymnuła piarunovaja viestka novaha hitleroŭskaha anšlusu. Piarun udaryŭ hetym razam u Čecha-Slavacka-Karpacka-Ukrainskiju res publiku. Ad niespadziavanaj rap-toŭnaści šviet atarapieŭ. Chaos roznych infarmacyjaŭ i dahadak. Adny pjuć ślozy, zakusvajučy horyčču, a druhija — vino na palityčnym randevu...

Kamu vieryć? Što dumać i pa-stanaŭlać ŭ tak hroznym mamencie?

Mo' niżejpadanyja dumki z majho intervju z adnym vybitnym ukrainskim dziejačam pamohuć krychu zorientavacca, prynamsi ŭ tych spravach, jakija nas Bielaru-saŭ żyvie abchodziać.

— Jak usapraŭdnaści pradstaŭlajecca ciapierašniaja sytuacyja Karpackaje Ukrainy? — pytaju majho dastojnaha interlokutara, vyražajučy moj spahad.

— Sytuacyja sapraŭdy tak pavažnaja, skomplikavanaja dy za ciahniena jmhloju tajnaŭ, što trudna brać adkaznaść za infarmacyi, ale ŭsio-ž sioje-toje na padstavie daciapierašnich danyh možna vysnavać.

Pieradusim — nia zusim hladka ŭdajecca Madziaram akupacyja. Znajučy duch abaronnych sił Karpackaje Ukrainy (chaj sabie i ščuplych dy nieazbrojenych), možna sumniavacca, što tak pavalny marš zmotaryzavanych madziarskich honvedaŭ spryčynieny tolki... marcovaj miacielicaj, jak padajuć niekatoryja infarmacyi. Napeŭna tam inšaja miacielica dobra siače ŭ vočy... i ljecca bolš

vialikapanskaje madziarskaje kryvi, čym vina na bankiecie... Pačviardžajuć heta spraŭdžanyja viestki ab pierachodzie niekatorych miesnašciaŭ i stality Chustu pa niekalki razoŭ z ruk u ruki. Niejmaviernuju adčajnaść sičavikoŭ pačviardžaje takža zachvat madziarskaha braniavika i tankaŭ.

— Ci viedama Vam kolkaść dy stan azbrojenaści ukrainskich abaronnych sił?

— Nia majem pra heta kankretnych viestak. Znajem tolki toje, što sialanstva tamtejšaje, asabliva moładź (nasuproć bałamutnym infarmacyjam) muram staić za sičavikami, z siakierami paryvajecca na voraha. Trahedyja tolki ŭ tym, što zradniki čechi (Prchala) žniščyli ŭzryvami sklady amunicyi (spraŭlenaj za padatki tamtejšych Ukraincaŭ) a to addali ich uzbrojenym voraham, a byli vy-padki j judašoŭskaje pravakacyi.

— Čym-ža tady zmahalisia sičaviki?

— Tym, što tolki ŭdałosia nadludzkim adčajem z hołymi rukami vydziarci z pazuroŭ čechaŭ i Madziaraŭ.

— Jak asudžajecie sens tak trahična bieznadziejnaha niaroŭnaha zmahańnia?

— Z boku matarjalna-techničnaha — heta šalenstva! Z boku-ž idejova-maralnaha — heta egzamen špiełaści i chrost, heta ślava i palityčna-maralny kapital. Bačyć heta cely šviet i peŭna sudzić Ukraincaŭ pobač z ichnimi hnybicielami, jakija ŭčora jšče bajali ab vyžšaści svaje kul-

tury i dašpiełaści palityčnaje, u imia katoraje ich niavolili, a siańnia haniebna zdradzili svaju bačkaŭščynu na styd i pazor, samachoć daprašajučysia na jaje kajdanaŭ.

— Što dumać pra tyja infarmacyi ab tak zvanym pryčilnym entuzjaźmie karpackaha žycharstva adnosna Madziaraŭ?

— Ilža i pravakacyja! Kalib tak było, to ciž patrebnaj była-b aź tydniovaja vajna i nastup rehularnaj armii, tankaŭ, samalotaŭ, har-mat i braniavikoŭ?

— Čto nia znaje chiba siańniaš-niaj karpacka ukrainskaj autoch-tonii, šviedamaje ad 70 prac. da 100 prac., toj hetym bredniam pavieryc.

— A jak zahladajecie na tuju aŭtanomiju, jakuju byccam abia-cal Madziary Karpackaj Ukrainie?

— Jak na hadoŭlu renehataŭ...

— Jakija-ž vysnavy pašla ŭsiaho hetaha dla inšych narodaŭ na budučyniu, miarkavańni jakich na vonkavyja siły bankrutujuć?

Macavacca, konsolidavacca, pa-hlyblacca ŭnutry kulturalna, idejna, nacyjanalna, duchova — maralna. A tam — pabačym. Historyja jašče nia skončana, — havora na zakan-čeńnie moj pavažany interlokutar.

*Drybvič*

=====

Da ŭ ž n i k i l Cas prystać padpisku na „CHRYŚCIJANSKIJU DUMKU“

Pašpiašcie, bo spynim hazetu!

Hrošy prysyłać najlepš „prkazem rozrachunkowym“. Numar našaha konta 63.

=====

уюць гэтыя пагляды: аб'ектыўны, суб'ектыўны і кампрамісны, які гэныя два пагляды годзе між сабой і луча ў вадну цэласць.

Кірунак аб'ектыўны апірае паняцце народу ці нацыянальнасці на прыкметах зверху, якія можна даследжваць досьледам, якія можна абсэрваваць, наглядаць. Гэткімі прыкметамі зьяўляюцца: раса, язык, рэлігія, супольныя звычай і абычай, супольная тэрыторыя і звязаныя з ей: клімат, геопалітычнае палажэньне, і ўрэшце супольны для данай нацыянальнай групы назоў, розны ад іншых суседніх нацыянальных групаў. Паводле гэткага разуменьня народ ёсьць супольнасьцяй грамадзкай натуральнай, прыроднай, якую стварыла сама прырода.

Кірунак суб'ектыўны ў азначаньні народу адкідае рашучае значэньне дзейнікаў натураль-ных і кладзе націск на сувязь маральную, на

агульную волю сужыцця, на сьведамасьць супольнасьці.

Кірунак урэшце кампрамісны годзе гэтыя два кірункі і луча іх у вадзін. Паводле яго для існаваньня якога народу патрэбныя як натуральныя гэныя прыкметы, так і маральныя, псыхічныя, патрэбная сьведамасьць, якая ёсьць вынікам гэтых прыметаў ці лепш дзейнікаў натуральных.

Да ўсіх гэтых кірункаў прыгледзімся бліжэй і папарадку. Кірунак аб'ектыўны на першы плян высоўвае расу, як першую прыкмету народу. Раса — гэта ёсьць супольнасьць паходжаньня з аднаго пня. Ці аднак сучасныя народы сапраўды паходзяць ад аднаго пня і маюць супольную кроў? Сучасныя навуковыя ў гэтай галіне досьледы паказваюць, што не. Гістарычныя варункі прычыніліся да таго, што сьня-



## Mižnarodnaje napružańnie i novy ŭkład siaredniaj Eŭropy

Pašla razhromu Čecha-Slavacka-Karpacka-Ukrainskaj federacyj naj respubliki i adarvaŋnia ad Litvy Kłajpedzkaha kraju miżnarodnaje napružaŋnie dajšło da najvyšejšaj stupieni. Suproč aktyŋnasci Niamieččyny i Italii źmianili polityku ūstupstvaŋ Anhlija i Francyja i hatovy spyŋić niamieckaitaljšanskaju dalejšuju ekspansiju; pačali jany pašpiešna zbroicca militarna i duchova.

Usie dziaŕžavy i narody siared-  
niaj Eũropy pilna śladziać ruchli-  
waść niemieckaha imperjalizmu,  
klić jakoha adzin polski publicyst  
aźnaćaje słavami: „klenćcie na-  
rody!”

Novy ŭkład siaredniaj Eŭropy  
pradstaŭlajecca ciapier hetak:

1. Niamieččyna pryłučeńniem da siabie Čechii i Klajpedzkaŭa Kraju šmat pabołšyła svaju terytoryju, zakruhliła jaje i zdabyła novyja haŭspadarčyja bahaćci.

2 Polšč akružanaja Niamieččy-  
naj vialikim lukam ad Niomna na  
poŭnačy da Prutu na paŭdni.

3. Prybałtyckija dziaŕžavy — Litva, Łatvija, Estonija — neŭtralnyja adnosna Niamieččyny i adnosna tych dziaŕžaŭ, što stajać suproć Niamieččyny. Na paŭdni — Juhaŭlavija i Rumynija — takŭŭma, a Vuhryja padparadkavana niamieckaj palitycy.

Na ũschodzie staić suproć Niemiečczy ny SSSR, kudy hałoŭna űkiravany niemiecki pachod praz siarednia- eŭrapejskija dziarŭzavy. Ale nie adrakajecca niemiecki imperjalizm i ekspansii ũ zachodniaj Eŭropie. Pry hetym pry pad-

trymaŋni niamieckaha imperjalizmu fašystaŭskaja Italija nasiadaje na Francyju i damahajecca pieradačy joj afrykanskich kalonijaŭ — Džibuti, Tunisu, dy adstupieŋnia Suezkaha Kanalu.

Usio heta davialo ūvieš šviet  
da krajiniaha nāpružānnia.

*Zaklik Francyi da supracouñic-  
tva prociů napadu. Premjer Fran-  
cyi Deladier ad imia narodu i  
dziaŕžavy, nadoviačy pramovaj  
praz radyjo, zaklikaů usie dziaŕ-  
žavy da supracouñictva prociů  
napadu. U hetaj pramovie Dela-  
dier zajauiů, što Francyja staič  
za mir, ale za mir ludziej volnych.  
Francyja da abarony swaich idea-  
laů i prava hatova. Pry hetym  
premjer Francyi wielmi krytyčnaje  
zaniaů stanowišča adnosna totali-  
styčnych dziaŕžaů i zajauiů, što  
Francyja nia zhodzicca, kab miž-  
narodnyja suadnosiny byli parad-  
kavany siłaj. Adnosna Italii, Dela-  
dier adznačyů, što francuski ũrad  
dakładna nia wiedaje, čaho itaľ-  
janski ũrad choča, čaho pieradačy  
Džibuti, Tunisu i Suezkaha Kana-  
łu damahajecca itaľjanskaja pre-  
sa, a nia ũrad. Ale pry hetym pa-  
jašniů francuskaje stanowišča, što  
Francyja nie adstupič nikomu ani  
piadzi swajej ziamli i nie ahrani-  
čyč swajho prava.*

Hetaj pramova huľkim recham  
adbilasia ũ celým šviecie. U dziar-  
žavach zahrožanych niemieckaj  
ekspansijaj padniała jana duch i  
nadzieju zbarony ichnij niezale-  
żeńšćni, a ũ Niemiecčynie i It-  
lii—vyklikła pieradumańnie proj-  
dzienaha i novych planaŭ na bu-

U Ucraincaŭ

40 hadoŭ pracy „Silského Hospodaria“. Sioleta minaje 40 hadoŭ pracy ŭkrainskaj haspadarčaj arhanizacyi „Silskyj Hospodar“, jakaja maje svaju centralu ŭ Lvovie, a pracuje ŭ cełym kraju, dzie haruć i siejać ŭkrainskija sialanie. Pieršy arhanizacyjny schod „Sil. Hosp.“ adbyŭsia 23 sakavika 1899 h.

Z nahody 40 hodździa pracy, 23 sakavika siol. adbylosia jubilejnaje sabrańnie siabroŭ T-va „Silśk. Hospodar“ u Lvovie, na jakoje žiechałasja 236 asob.



Kuplajcie i vypisvajcie bielaru-  
ski navukova-litaraturny časapis

— „КАЛОСЬСЕ”, —

katoraha knjiška 1(18) za 1939 h.  
užo vyjšla z duku.

Żmiejst „Kałośsia“ bahaty, cenny  
i cikavy.

Skladka na „Kałošsie” ũ hod 2 zł., na paŭhoda 1 zł. Cana asobnaje kniŭki 50 hr.

Adrys redakcyi i administracyi:  
Vilnia, Zavalnaja 1-2.



dučyniu. Navokat Francyi i An-  
hlii pačali arhanizavacca ūsie siły,  
što stajać prociū niamiecka-ital-  
janskaha sajuzu. Takim čynam pa-  
čau arhanizavacca prociūfašy-  
staŭski blok demakracyi.

ня сярод цывілізаваных народаў чыстай расы няма. Уся Эўропа, уся Амэрыка — гэта сянняя мешаніна рознакіх этнічных элементаў. Сучасныя цывілізаваныя народы—гэта мешаніна розных расаў, якія між сабой палучыліся, дзякуючы рознага роду падзеям гісторыі. Пэўне, у старадаўнасьці, калі паўставалі народы, многія з іх паходзілі з супольнага пня і гэта ў вялікай меры спрыяла нацыянальнаму працэсу, але раса аднак ня была істотнай прыкметай іх нацыянальнасьці. Трэба так-жа ведаць, што існуюць і сянняя расы, якія не паддаліся аж да сяння асыміляцыі, як раса чорная, жоўтая, а так-жа ў вялікай меры сэміцкая. Але і для іх прыкмета расы ня ёсьць істотным нечым, бо й яны ў працэсе гістарычным могуць асымілявацца, могуць пазбывацца сваей расы, але адначасна аставацца асобнымі народамі. Прыкладам гэта-

га ёсьць Жыды. З гэтага бачым, што раса ня ёсьць нечым абавязковым у пацяцці нацыянальнасьці, але яна ўсё-ж ёсьць тым матарыялам, з якога пазьней гісторыя твора народ. І чым больш захавалася ў якім народзе асобнасьці расовай, асобнасьці яго супольнага паходжаньня ад аднаго пня, тым выразнейшая яго нацыянальная індывідуальнасьць. Беларускаія пляменьні, прад тым, як з іх стварыўся беларускі народ, пэйне-ж, мелі ўжо дамешку крыві чужых ім плямёнаў, як напрыклад — Скіфаў, Сарматаў, Готаў, Фінаў, Літоўцаў, аднак асеўшы там, дзе жыве сяння беларускі народ, яны ўжо дамешкі чужой да сваей крыві мелі дужа мала і далей разрасталіся ўжо з аднаго сваяцкага пня. Пазьней аднак да беларускага народу даходзіла дамешка крыві Маскоўцаў, Украінцаў, Палякоў, Літоўцаў. З гэтага бачым, што і аб





## „Ja vuču svabody i Evanelii ab Dobrym Samarytancy“

Londanski katalicki arcybiskup kardynał Hinsley supracouŋniku francuskaj hazety „Temps Present“ (№ 68) daŋ hetki vyvied:

„Toje, ab čym ja navučaju, zvodicca da nastupnych dvuch temaŋ: svaboda i Evanelija ab dobrym Samarytancy.

Svaboda, pavodle mianie, pa vinna być fundamentam pašany pravoŋ adzinki i siamji. Ale individualnaja svaboda, kab jana nia vyradžałasja ŋ samavolu, vymahaje pieramohi ŋsiakaha ehaizmu. Paniaćcie svabody nia vyklučaŋe aŋtorytetu i sam demakratyčny režym vymahaje hramadzkaŋ dyscypliny. Treba addać „cezar“, što jamu naležycca, ale „cezar“ pavinien astacca na svaim miešcy. Dziaržaŋa musić spaŋniać rol padzieržaŋnia adzinki i siamji, ale jana nie pavinna miašacca ŋ ich spravy ŋnutranyja, prypisvajučy sabie prava pavadyrstva nad imi. Pratektar adzinki i siamji nie pavinien stacca ich uciskacielem. Voš heta i jošć toje, dzieła čaho ja paŋstaju prociŋ usich palityčnych systemaŋ, jakija vyražajucca ŋ formule: „Ůsio dla dziaržaŋy, ŋsio praz dziaržaŋy, ŋsio ŋ dziaržaŋie“. Hetaŋa formula charaktaryzuje nadužyćci totalnych režy-

maŋ; jana jošć niazhodnaja z navukaj chryščijanskaj.

Ja ŋrešcie navučaju ab evanelskim Dobrym Samarytancy. Hetŋ pryjšoŋ na pomač zranienamu Žydu, jakoha napatkaŋ na darozie, nie ahladajučysja na rasovy antahanizm, jaki jaho addziałaŋ ad henaha niaščasnaha. Voš-ža ja maju zvyčaj prypaminać chryščijanam, što ich jošć abaviazkam iŋci na pomač usim cierpiačym biaz rožnicy rasy i relihii. Hetŋm ja vykonvaju šv. rol šviatara i biskupa i heta mianie daviało da spravy pomačy prašledavanym Žydom. Mianie navat krytykavali, što ja zasiadaju ŋ kamitecie vobak Žydoŋ, ale heta mianie mała abchodzić. Ja trymajusia Evanelii Dobraha Samarytancy. Ja znaju, jakoŋe jošć niaščasćie Žydoŋ, asabliva tych, što stalisia chryščijanami, jakich lik dachodzić da dvuchset tysiač. Ale ja tak-ža zaniaty spravaj pomačy i Arabam u Palestynie, achviam kryvavych padziejaŋ. Ja padtrymlivaju spravy pomačy hałodnym dzieciam Katalonii, ale adnačasna nie zabyvajusia ab chvorych i ranienych, što znachodziacca pa staranie Franka. Mianie zusim nie abchodzić palityka. Maja adzinaja rol — pastupać pavodle lubovi Čhrysta i ŋva ŋsim prypaminać Luboŋ i Spraviadliwašć, paza jakimi daremna šukaŋnie ražviazki jakoj-niebudž spravy“.

M. K.

## Ab dahavory Litvy z Niamieččynaj

Adarvaŋnie Kłajpedy bylo vielmi balučym udaram dla Litvy. Ale litoŋski ŋrad i solidarna z uradam

ceły litoŋski narod byli šviedamyja, što aružnaje spraciŋleŋnie Niamieččynie bylo-b samahubštvam. Dzieła hetaha Litva pejšla na „ŋstupki“ i zaklučyła z Niamieččynaj dahavor. Ab hetŋm dahavory litoŋskaja hazeta „Lietuvos Aidas“ piša:

Ů litoŋskim hramadzianstvie hetŋ dahavor vyklikaŋ pačućcio sumnaj palohki. Ů sučasnym ciažkim pałažeŋni dla Litvy vielmi važnaje dvustaronnaje zabaviazanie niavystupaŋnia zbrojna ani biezpasredna, ani pasredna. Zabaviazanie našaha vialikaha zachodniaha susieda niavystupaŋnia zbrojna prociŋ Litvy maŋe dla nas žyćciovaŋe značeŋnie. Vierym, što Niamieččyna datrymaŋe svojo slova. Dahavor treba acaniać, jak skrapleŋnie biašpiečnašci Litvy z boku Niamieččyny.

Litva, jak viedajem, straciła svoj dobra zahaspadaravany port i za heta „zdabyła“ sabie vielmi silnaha „sajužnika“, dahavor z jakim, adnak praŋna i maralna naroŋni zabaviazuje jak Litvu, taksama i Niamieččynu.

## Ci Hitler pojdzie dalej?

Na hetaje pytaŋnie polskaja hazeta „Głos Narodu“ daje hetki adkaz:

Palityčny tastament niamieckaha narodu — heta niedapušćić, kab u Eŋropie isnavali džvie vialikadziaržaŋnyja kantyntentalnyja siły. Prava i abaviazak kožnaha Niemca ŋsialakimi sposabami suproćstavicca paŋstaŋniu takoj dziaržaŋy, navat zbrojna, i abaviazak žniščyć jaje, kali-b takaja dziaržaŋa paŋstała.

беларускай расе, як такой, як чыстай расе, гаварыць ня прыходзіцца. Знача, супольнасьць расы, супольнасьць паходжаньня ня ёсьць нечым канечным для паўстаньня, для стварэньня народу, а так-жа яна ня ёсьць крытэрыям, які адрожнівае адзін народ ад другога.

Язык так-жа не становіць сутнасьці народу, нацыі. Язык можа астацца, а нацыя можа зьгінуць. Напрыклад Грэкі: этнографічны склад Пэлепопэзу быў зьменены цалком наездам Альбанцаў і Славян. Этнографічная непарыўнасьць магла тут захавацца можа толькі на берагох. Але захаваўся народны дыялект і сяньняшнія грэцкія патрыёты як мага стараюцца прыблізіць яго да стара-грэцкага. І такіх прыкладаў можна знайсці ў гісторыі шмат. І наадварот — бывае і так, што язык гіне, а нацыя астаецца. Клясычным гэтага прыкладам зьяўляюцца

Жыды. Далей, некалькі нацыянальнасьцяў у лацінскай Амэрыцы гавораць языком гішпанскім і партугальскім, языком заваёўнікаў і каляністаў. Амэрыкане, жыхары Зл. Ст. Амэрыкі, гавораць паангельску, але зьмяняюць яго на свой лад, не прызнаюць яго сваім і не прызнаюць сябе Ангельцамі. Швайцарцы гавораць пафранцуску, нямецку, італьянску, чужым языком, але лічаць сябе Швайцарцамі. Знача, язык сам па сабе так-жа не становіць нацыянальнасьці.

Далей, тэрыторыя (і злучаны з ей клімат і геопалітычнае палажэньне), так-жа яшчэ ня твораць нацыянальнасьці. На аднэй тэрыторыі, якая ёсьць цалком аднароднай, жывуць розныя народы, як Бэльгія і Францыя, Беларусы і Расейцы. І наадварот — на розных тэрыторыях жывуць сусім аднолькавыя ці падобныя народы. Каб не гаварыць аб народах Эўропы, відаць гэ-







## Sučasnaŭe pałažeńnie Polšcy

Pramova staršyni „Obozu Z. Nar.“ 28.III siol. na žyeždzie O.Z.N-u ŭ Varšawie hien. Skwarčynski skazaŭ: Polskaje hramadźianstva daŭno pryhatawana da mižnarodnaha kryzysu, jaki ciapier našpieŭ. Dakananyja Niamieččynaj fakty, jakija źmianili kartu Eŭropy, pastavili Polšč u wielmi ciazkoje palityčnaje pałažeńnie. Polšč nia moža paddacca nijakamu nacisku, nia moža paddacca, kab uciahnu-li jaje ŭ niejkuju ahresiju, ani prociŭ uschodniaha, ani prociŭ zachodniaha susieda. Polšč staić na platformie mirnaj palityki. Ale Polšč hatova da boračby za svaje pravy, palityčnuju niezaležnaść: jana budzie zmahacca da apošniaj kapli kryvi. Niezvažajučy, što bura zakranaje hranicy Polšcy, polskaje hramadźianstva spakojnaje, jak moža nijakaja inšaja hramadzkaść u Eŭropie. Polšč nia treba nijakaj źmieny — nia treba źmieny ŭradu na niejki „ŭrad narodnaha davieru“. Palaki majuć davier da Prezydenta i maršała Rydza-Šmihłaha“.

Premjer Anhlui ab pałažeńni Polšcy. Premjer anhielskaha ŭradu Čemberlen u minulym tydni ŭ parlamentcie zajaviŭ: anhielski ŭrad aficyjalna nia viedaje ab prajektavanym napadzie na Polšč, ale kali-b paŭstała pahroza polskaj niezaležnaści, a polski ŭrad uvažau nieabchodnym baranacca ŭsiami siłami narodu — anhielski ŭrad uvažaje, što jon zabaviazany padtrymać Polšč, jak budzie mahčy. Pry hetym Čemberlen adznačyŭ, što hetkaje samaje adnosna Polšcy zajmaje stanovišča i Francyja. U kancy premjer Anhlui da-daŭ, što ŭ hetaj spravi adbyvajucca narady z uradam inšych dziaŭžaŭ i z uradam S.S.S.R.

## V. Vitas u astrozie, b. min. Kiernik na voli

Jak my ŭžo padavali, viarnulisia ŭ Polšč b. premjer V. Vitas i b. min. Kiernik, jakija ŭ h. zv. bierašciejskim procesie zasudžany na karu astrohu. Adrazu prakurorskija ŭłady ich pasadzili ŭ astroh. Ciapier b. min. Kiernik zvolnieny z astrohu na 6 miesiaču. Vitas prabyvaje ŭ astrozie.



## „Niamieččyna budzie baranić mir u Siaredniaj Eŭropie“

U adkaz Čemberlenu kancler Hitler skazaŭ pramovu, u jakoj vytкнуŭ Anhlui jaje sposaby ekspansii ŭ zamorskich kolonijach i pachvaliŭsia, što Čecham pad pratektaratam Niamieččyny budzie dobra. Pry hetym vystupiŭ prociŭ arhanizacyi prociŭniamieckaha sa-

juzu i z ironijaj pazdraŭlau Anhluju za jejnaje supracounictva z S.S.S.R. Aprača hetaha Hitler čvierdziŭ, što dziakujučy apošnim terytoryjalnym źmienam zabiašpiečyŭ siaredniaj Eŭropie mir, za ŭtrymańnie jakoha staić niamieckaja armija.

## PALITYČNYJA VIESTKI

### Z Polšcy

Ministar Bek u Anhlui. Polšč staić na hruncie neutralnym jak da Niamieččyny i Italii z adnaho boku, tak da Anhlui z Francyjaŭ z druhoha. Ale dzieła taho, što miž hetymi dziaŭžavami našpiavaje zador, pałažeńnie Polšcy, kab utrymacca na zaniatym stanovišcy, stałasja wielmi ciazkim. Kab vyrasyć paŭstašaje pałažeńnie dla Polšcy, ministar zahraničnych spraŭ pałk. Bek vyjechaŭ 2 krasavika ŭ Anhluju, dzie maje vyjašnicca polskaje i anhielska-francuskaje stanovišča adnosna sučasnaŭe mižnarodnaje sytuacyi.

Abjednańnie i achviarnaść polskaha hramadźianstva. Pašla ŭstanaŭleńnia nutranaj pazyčki na abaronu prociŭ napadaŭ aeraplanami paŭstaŭ specyjalny kamitet źbirańnia hetaj pazyčki. U kamitet uvajšli pieradavyja dziejačy, pradstaŭniki roznych partyjaŭ — OZN-u, PPS, Str. Narod., Str. Lud., Str. Pracy, ONR i Chr. Demakracyi. Slovam, u hety kamitet uvajšli pradstaŭniki apazycyi supolna z „ozonaŭcami.“ Prezydent Rečypaspalitaj praf. Maścicki pryniaŭ na

pasluchańni pradstaŭnikoŭ „Stronictva Ludovaha“ i asob inšych palityčnych uhrupavańniaŭ.

Pazyčki na abaronu ad napadaŭ aeraplannych sabrana ŭžo kala 150.000.000 złotych.

### Z zahranicy

Niamieččyna ŭ anhielska-francuskich kleščach. Pavodle dyplomatycznych pramovaŭ Deladiera i Čemberlena, asabliva apošniaha, dyk Niamieččyna ciapier apynułasja ŭ anhielska-francuskich kleščach. I sapraŭdy, kali da zaniataha stanovišča Anhluijaj da-dać zaklučeńnie 3.III. siol. miž Francyjaŭ i Rumynijaj handlovaha dahavoru, jaki vyrazna paralizuje niamieckaje haspadarčaje prani-kańnie ŭ Rumyniju, dyk treba ščvierdzić, što Francyja z Anhluijaj pačali Niamieččynu akružać. Z hetaha vidać, što pačalasja jhra nie na žarty.


Vajennaja psychoza. Finlandz-kaja presa zvaračvaje ŭvahu, što ŭ Finlandyi apošnimi časami pačala šyrycca niamieckaja prapahanda.

Švedzki ŭrad vydaŭ raspardžeńnie, kab usich navabrancaŭ, što dasiul adbyvali vajsakovuju službu z pieraryvami, zadziaŭžali ŭ armii dzieła adbyćcia vajsakovaj pavinnaści biez pieraryvu.

Švajcaryja ŭvodzić zakon, kab usie mužčyny ad 20 da 60 hadoŭ byli zabaviazany da vajsakovaj pavinnaści.

Žł. št. Paŭnočn. Ameryki budu-juć najbolšyja ŭ šviecie vajennyja karabli.

Pačatak novaj baračby za niezaležnaść. U Amerycy zasnavaušsia sajuz Čechaŭ, Slavakaŭ i Karpackich Ukraıncaŭ dzieła supolnaj baračby za niezaležnaść svaich narodaŭ. Na čale sajuzu staić b. prezident Čechasłavaččyny Beneš. Sajuz paŭstaŭ na padstavach dahavoru z 1918 h.



Hramadźianiel Kuplajcie paštoŭki z biełaruskimi pisaukami i ŭzorami biełaruskich tkanin.





### Heta treba źmianić (Z Sakolskaha pav)

Kamasacyja ziamli nia ũsiudy jaŝce praŝla, ale dzie jana praŝla — tam darohi ũ mnohich miasoch stalisia bolŝ kryvyja, čym byli prad kamasacyjaj.

A hetak być nie pavinna. Bo čym dalej, tym pavinna ũsio rabcica lepiej — usio pavinna ũdaskanalivacca Tymčasam dla taho, kab daroha prachodziła imienna pa hranicach chutaroŭ, jana robicca daŭziejŝaju, ludzi musiać uzad-upierad chadzić i jeździć, marnujućy čas i siłu biez potreby i takaja niedahodnaŝ robicca nie na adzin raz, ale nazaŭsiody, i to nie dla adnaho čalavieka, ale dla cełaha ohołu.

Z hetaha vynikaje jaŝce i druhoje zło. Niechta, chacieŭŝy časam skaracić sabie darohu, idzie naciańki praz čuży chutar.

Treba viedać, ŝto ũsiakaja ŝkoda wielmi mocna karajecca, ci viarniej ŝkazać uzyskivajecca na karyŝć pakryŭdžanaha. Znaju vypadak, ŝto za kury, katoryja, choć praŭda niekalki razoŭ, chadzili pa čużym zasiejenym poli, haspadar adzin adnamu musiŭ placić aŝ 40 zł.

Praŭda, niadobra ŝkodu rabić druhomu. Ale niadobra j abdzirać druhoha biaz miłasierdzia. Niachaj jano było-b, jak daŭniej: strata aceńvałasja i adpaviedna da hetaha pakryŭdžanamu placiłasja. I ciapier toje rasparadžeńnie ab takich vysokich karach za ŝkodu i ab tych kryvych darohach treba było-b źmianić.

A. D.

### Biełastockija pradmieści

Biełastok asablivaje miesta. Nia nadta daŭna jon byŭ duża małym. Staryja ludzi pomniać, jak tam, hdzie ciapier stajać kamianicy, było bałota ani praŝci. Sto hadoŭ z niečym, jak Biełastok pačaŭ uzrasać i fabryki tut zahu dzieli. Daŭniejŝyja wioski kruhom

Biełastoku ciapier pierarabilisia ũ pradmieści. A jak Piačurki i Dajlidy, dyk i siańnia čystyja wioski, choć jany ličacca horadam.


Doŭhi čas rasiejskija haspadary pirarablali naŝ Biełastok i jahonyja pradmieści na svoj rasiejski ład. Siahońnia nadta mały ŝled astaŭsia pa henaj ichniaj rabocie. Naŝy ludzi lohka nie źmianiajuc ca. Bo naturu čalavieka sapraŭdy źmianić joŝć ciaŝka! Ja chadžu pa biełastockich pradmieściach i mnie kidajecca ũ vočy stary tam biełaruski charakter, jak ludziej, tak i sposabu ich żyćcia. Słabada, Antanuk, Skarupy i inŝ. pramaŭlajuć za biełaruskim charaktaram u Biełastoku. Starejŝyja havorać tut pabiełarusku.

Apoŝnimi hadami na biełastockich pradmieściach zasnavałasja nadta mnoha „ŝwiatlic.“ Časta my tudy traplajem, słuchajem radyja i papolsku čytajem. Dzieci naŝy vučacca ũ polskich ŝkołach i mnohija z ich uŝo daloka adyŝli ad svajho rodna ha biełaruskaha. Ciapier na naŝych pradmieściach sapraŭdnaja mieŝanina. Naječala da nas roznych ludziej, kuplajuć ad nas placy, budujucca, zakładajuć roznyja intaresy, dumajuć raz-życca. Usio idzie, byccam panovamu. Naŝy staryja chaty iduć u zaniapad.

Naŝy tut ludzi nikomu saboj nia choćuć u vočy kidacca. Jany ab adno tolki dbajuć — heta ab ŝtodzienny kavałak chleba, ab zabieŝpiečeńni sabie i svaim dzieciam kaniečnaha żyćcia.

Adnak, pamima ũsiaho, biełastockija pradmieści nadta čaka-juć svaich biełaruskich pijaneraŭ! My heta bačym pa tej vialikaj u naŝym asiaroździ sympatyj da ũsiaho, ŝto biełaruskaje. Tut spraviadliwa tre' adznačyć, ŝto biełaruskaja kniŝka i hazeta na biełastockich pradmieściach nadta vialikuju maje paŝanu. Adno ŝkada, ŝto mała ũ nas raźvity biełaruski kolportaŝ hetych rečaŭ.

Raniej ci paźniej, ale na biełastockich pradmieściach adra-ďžeńnie biełaruskaha żyćcia nastupić musić. Nam tolki pabaha-cieć treba! My tady ŝyrej i traźviej razhledzimsia kruhom siabie pa ŝviecie. Choć ciaŝkoje naŝa żyćcio, ale jano nas zmuŝaje du-



Dzie žančyny vaładarać, a muŝčyny niavolniki. U adnoj z najdźičejšych i najbolŝ niedastupnych krajin paŭnočna-zachodniaj Indyi żyvie pahanskaje plemia Sachiraŭ. Tam panuje matryarchat i ũsia ũłada znachodzicca ũ rukach žančyny. Muŝčyny tam nia majuć nijakaha prava — varać je-žu, zabaŭlajuć dzieciej i robiać tolki toje, ŝto zahadvajuć žančyny.

„Ukraina ũ ahniu.“ Pad hetkim nazovam зроблены kinomatahraficny ũkraiński film.

Darahoje palavańnie. U Polŝče časta pryjaŝdžajuć zahrańničnyja bahačy na palavańnie. Jany za heta placiać wielmi doraha. Za adzin streł u miadźviadzia ũ dziar-žaŭnych lasoch treba placić ad 3 da 4 tysiać zł; za vystrał u tosia — 2 tysiać zł., u karpackaha ale-nia — 1.500 zł. i h. d. Za ciaciaruka placiać ad 20 da 120 zł

### Usiakuju biełaruskuju kniŝku BIEŁARUSKIJA PAŝTOŭKI KALENDARY,

hazetu najtaniej i najchutčeje  
dastaniecie ũ biełaruskaj

### kniharni „Pahonia“

Wilnia, Zavalnaja vulica № 1.  
Kataloŭ biełaruskich kniŝak, na  
ŝadańnie, vysyłajecca darma.

mać i rodzie ũ nas achvotu, kab zachavać u sabie naŝ ũlasny daŭny biełaruski charakter. Naŝy ludzi pahavaryvajuć, kab tvaryć naŝy ũlasnyja biełaruskija arhanizacyi, vypisyvać i čytać biełaruskija kniŝki i hazety, a nat arhanizavać sabie biełaruskija čytalni i biblijateki. Heta-ŝ adnak zrabić u nas ciapier wielmi ciaŝka. Ale my vierym, ŝto niekali pryjdzie i heta.

V. D.

Padpiska na „Chr. Dumku“: na hod — 3 zał., na paŭhodu — 1 zał. 50 hr., na try miesiacy — 1 zał. Cana asobnaha numeru — 10 hr. Zahrańnicu padpiska ũ dva razy daraŝej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŝNIAK  
Рэдактар Я. ПАЎНІЯК

Wydawca KS. AD. STANKIEWICZ  
Выдавец КС. АД. СТАНКЕВІЧ

Drukarnia Biełoruska im. Fr. Skaryny, Wilno, Zavalna 1. | Беларуская Друкарня ім. Фр. Скарыны, Вільня, Завальная 1